

प्रेषक,

डॉ० उमाकान्त पंवार,
प्रमुख सचिव,
उत्तराखण्ड शासन।

सेवा में,

निदेशक,
उरेडा,
देहरादून।

देहरादून : दिनांक: 19 अप्रैल, 2016

ऊर्जा अनुभाग-1

विषय:- वित्तीय वर्ष 2016-17 में उत्तराखण्ड अक्षय ऊर्जा विकास अभिकरण (उरेडा) को आयोजनेत्तर पक्ष में प्रशासनिक व्यय मद में वित्तीय स्वीकृति के सम्बन्ध में।

महोदय,

उपर्युक्त विषयक मुख्य परियोजना अधिकारी, देहरादून के पत्र संख्या 145 दिनांक 11.04.2016 के संदर्भ में किये गये अनुरोध के परिप्रेक्ष्य में मुझे यह कहने का निदेश हुआ है कि वित्तीय वर्ष 2016-17 में आयोजनेत्तर पक्ष में प्रशासनिक व्यय (उरेडा के लिए अनुदान) मद में स्वीकृत धनराशि रू० 144.00 लाख (रू० एक करोड़ चवालिस लाख) वर्णित अनुदान/लेखाशीर्षकों के अर्न्तगत निम्नलिखित शर्तों के अधीन व्यय वहन हेतु आपके निवर्तन पर रखे जाने की श्री राज्यपाल महोदय सहर्ष स्वीकृति प्रदान करते हैं :-

1. स्वीकृति धनराशि की फांट निदेशक, उरेडा द्वारा मुख्यालय एवं जनपद स्तरीय कार्यालयों के लिये अवमुक्त की जायेगी।
2. स्वीकृत धनराशि का बिल निदेशक, उरेडा तैयार कर सहायक विद्युत निरीक्षक, देहरादून के प्रतिहस्ताक्षर के उपरान्त देहरादून कोषागार से मासिक रूप से वास्तविक आवश्यकतानुसार आहरण किया जायेगा। तदोपरान्त निदेशक उरेडा द्वारा सम्बन्धित जिलों को धनराशि प्रेषित की जायेगी एवं जनपदवार प्रेषित की गयी धनराशि की सूचना शासन को उपलब्ध करायी जायेगी।
3. स्वीकृत धनराशि का अन्यत्र विचलन कदापि न किया जाय। स्वीकृत धनराशि का अन्यत्र विचलन करने पर उरेडा से सम्बन्धित अधिकारी/आहरण वितरण अधिकारी व्यक्तिगत रूप से जिम्मेदार होंगे।
4. स्वीकृत धनराशि के सापेक्ष प्रतिमाह व्यय की सूचना निर्धारित प्रारूप पर वित्त विभाग, महालेखाकार एवं शासन को उपलब्ध कराया जायेगा।

5. धनराशि का आहरण एवं व्यय किस्तों में वास्तविक व्यय आवश्यकता के आधार पर किया जायेगा तथा अतिरिक्त बजट की प्रत्याशा में अधिकृत धनराशि से अधिक कदापि व्यय नहीं की जायेगी एवं न ही अधिक व्यय भार सृजित किया जायेगा।

6. अवचनबद्ध मदों के सम्बन्ध में प्रत्येक दशा व प्रकरण में मितव्ययता का विशेष ध्यान रखा जायेगा।

इस सम्बन्ध में होने वाला व्यय वित्तीय वर्ष 2016-17 के आयोजनेत्तर पक्ष के अनुदान सं०-21 के अन्तर्गत लेखाशीर्षक "2810-वैकल्पिक ऊर्जा-60-ऊर्जा के अन्य श्रोत -800-अन्य व्यय-03-प्रशासनिक व्यय-01-उरेडा के लिये अनुदान-20-सहायक अनुदान/अंशदान/राज सहायता" के नामे डाला जायेगा।

यह आदेश वित्त विभाग के शासनादेश संख्या- 490/XXVII(1)/2016 दिनांक 31.03.2016 के क्रम में जारी किये जा रहे हैं। उक्त शासनादेश दिनांक 31.03.2016 की प्रति अनुपालन हेतु संलग्न है।

संलग्नक:-अलॉटमेन्ट आई०डी०।

भवदीय,

(डॉ० उमाकान्त पंवार)
प्रमुख सचिव।

संख्या-287/1/2016-03(1)/14/2011, तददिनांक

प्रतिलिपि : - निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखंड, देहरादून।
- 2- वरिष्ठ कोषाधिकारी, देहरादून।
- 3- वित्त अनुभाग-2/नियोजन विभाग।
- 4- सहायक विद्युत निरीक्षक, विद्युत सुरक्षा विभाग, देहरादून।
- 5+ सचिव, सूचना एवं प्रौद्योगिकी विभाग, उत्तराखंड शासन/एन०आई०सी०, सचिवालय परिसर।
- 6- गार्ड फाईल।



(डॉ० उमाकान्त पंवार)
प्रमुख सचिव।